



## 3864 - حد&#1740; ث (الارواح جنود مجنده&#1731; ; ) کا معن&#1740;

سوال

میں ایک نئے مسلمہ ہوں اور انٹرنیٹ پر میر لنک یہ ہے ---- میں نے مندرجہ ذیل حدیث دیکھی تو اپنی استاد سے اس کے بارہ میں سوال کیا استاد کا جواب بھی ذکر کروں گی ، مجھے اس جواب اور حدیث کے معنی سے بہت بھی زیادہ تکلیف ہوئے ، تو کیا یہ ممکن ہے کہ آپ اس موضوع میں ذرا تفصیل سے جواب دیں اور کیا اس موضوع میں کوئی اور احادیث بھی ہیں جو اس حدیث کے معنی کی تاکید کرتی ہوں ؟

وہ حدیث صحیح مسلم میں اس طرح مروی ہے :

ابو ہریرہ رضی اللہ تعالیٰ بیان کرتے ہیں کہ نبی صلی اللہ علیہ وسلم نے فرمایا : روحین مجتمع لشکر ہیں توجوان میں سے پہچانتی ہیں وہ مانوس ہوتی اور جو مختلف ہوتی ہیں جدا جدا ہو جاتی ہیں - صحیح مسلم (6376) حدیث یہ نہیں کہتی کہ لوگ پیدائش سے قبل زندہ تھے ، بلکہ یہ کہا کہ روحین جنت میں تھیں اور یہ جنت وہ نہیں جس میں آخرت کے اندر مسلمان جائیں گے بلکہ یہ توکوئی اور جگہ ہے جس سے ہم نہیں جانتے ، یہ لوح محفوظ میں ہے اور اللہ وحده ہی جانتا ہے کہ وہ کہاں ہے -

یعنی اس طرح کہا جاسکتا ہے کہ وہ جگہ ایک بنک کی طرح ہے جس جگہ سے روحون کو پیدا فرماتا ہے -

جب عورت حاملہ ہوتی اور اللہ تعالیٰ رحم مادر میں پائے جانے والے بچے میں روح پھونکتا ہے تو یہ کویا توبیث روح دی جاتی ہے اور یا پھر اسے اچھی روح ملتی ہے ، اگر اسے اچھی روح ملے تو وہ اچھا شخص بن جائے گا ، اور اگر اسے خبیث روح دی جائے تو وہ خبیث شخص بنے گا ، لیکن اسے کے باوجود انسان یہ استطاعت رکھتا ہے کہ وہ اپنی اس تقدیر کو اپنے اعمال کے اعتبار سے بدل دے ، اور یہاں پر دعا اور نیت کا بھی بہت بڑا اور اہم دخل ہے -

پسندیدہ جواب

الحمد لله.

امام بخاری رحمہ اللہ تعالیٰ نے اپنی صحیح میں عائشہ رضی اللہ تعالیٰ عنہ سے تعلیقاً روایت بیان کی ہے کہ :

عائشہ رضی اللہ تعالیٰ عنہا بیان کرتی ہیں کہ میں نے نبی صلی اللہ علیہ وسلم کو یہ فرماتے ہوئے سنا :

روحین مختلف قسم کے لشکر ہیں ان میں جو آپس میں تعارف رکھتی ہیں وہ مانوس اور جو تعارف نہیں رکھتی وہ جدار ہتی ہے - صحیح بخاری کتاب الانبیاء باب الارواح جنود مجنده -

حافظ ابن حجر رحمہ اللہ تعالیٰ اس حدیث کی شرح کرتے ہوئے کہتے ہیں نبی صلی اللہ علیہ وسلم کا یہ فرمانا (الارواح جنود مجندۃ) خطابی کا کہنا ہے احتمال ہے کہ اس میں اس طرف اشارہ ہوکہ ان میں مختلف اشکال خیروشر اور صلاح و فساد والی ہوتی ہیں -

اس لیے کہ لوگوں میں سے اچھے لوگ اپنی طرح کے لوگوں کی طرف ہی جاتے ہیں اور شریر اپنی طرح کے شریر کی طرف ہی مائل ہوتا ہے توروحوں کا تعارف ان طبعتیوں پر ہے جن پر بھائی اور شرمیں انہیں پیدا کیا گیا ، توجہ اس میں اتفاق ہوتا ان کا آپس میں تعارف ہو جاتا اور اگر وہ اس میں مختلف ہوں تو ایک دوسرے سے علیحدہ -

اور یہ بھی احتمال ہے کہ حالت غیب کے اندر اس میں مخلوق کی ابتدا کی خبر ہو اس لیے کہ روحیں جسموں سے پہلے پیدا کی گئی اور وہ آپس میں ملتی جلتی رہیں توجہ انہیں اجسام میں ڈالا گیا تو پہلے تعارف کی بنا پر ہی ایک دوسرے سے تعارف ہوا جو کہ پہلے گذر چکا تھا -

اور دوسرے کہتے ہیں کہ:

اس سے مراد ہے کہ شروع میں جب روحیں پیدا کی گئیں تو ان کی دو قسمیں تھیں ، تو معنی اسی مقابلہ میں ہے کہ جب دنیا میں روح والے جسم ملتے ہیں یا تو مانوس ہوتے ہیں یا مختلف جس مناسبت سے روحون کو پیدا کیا گیا ہے -

حافظ ابن حجر کہتے ہیں کہ میں کہتا ہوں :

اس کا انکار نہیں کیا جاسکتا کہ بعض آپس میں نفرت کرنے ہو سکتا ہے کہ آپس میں مانوس ہو جائیں اس لیے کہ یہ ملاقات کی ابتدا پر محمول ہے ، کیونکہ وہ سبب کے بغیر اصل پیدائش کے متعلق ہے ، اور دوسری حالت میں یہ ایسے وصف نئے وصف سے مکتب ہو جو کہ نفرت کے بعد الفت کا تقاضا کرے مثلاً کافر کا ایمان لانا ، اور غلطی کرنے والے کا احسان کرنا ،

اور نبی صلی اللہ علیہ وسلم کا فرمان (جنود مجندۃ) یعنی مختلف جنسیں اور یا پھر جمع شدہ لشکر -

ابن جوزی رحمہ اللہ تعالیٰ کہتے ہیں :

اس حدیث سے حاصل ہوتا ہے کہ انسان جب اپنے نفس میں فضیلت اور اصلاح والی چیز سے نفرت پائے تو اسے چاہئے کہ وہ اس کا سبب تلاش کرے تا کہ اس مذموم وصف سے نجات حاصل کر سکے ، اور اسی طرح اس کے برعکس بھی یہی حالت ہو تو اسی طرح کرنا چاہئے -

امام قرطبی رحمہ اللہ تعالیٰ کا قول ہے :

روحیں اگرچہ وہ سب روحیں ہونے میں متفق ہیں لیکن مختلف امور کی بنا پر ان میں امتیازی حیثیت بھی ہوتی ہے ، توایک ہی نوع کے اشخاص کی ایک اشکال میں ہیں اور کسی سبب سے اس نوع میں کوئی خاص اور مناسب معنی جمع ہو ، اسی لیے ہم یہ مشاہدہ کرتے ہیں کہ ہر نوع اپنی جیسی ہی سے انس رکھتی اور مخالف سے نفرت کرتی ہے ، پھر ہم ایک ہی نوع کے بعض اشخاص کو مانوس اور بعض کو نفرت کرتے ہوئے دیکھتے ہیں ، تو یہ ان امور کی بنا پر ہے جس کی وجہ سے انفرادی حیثیت اور اتفاق ہوتا ہے -

اور ہم نے اسے مسند ابو یعلی میں موصولاً روایت کیا ہے اور اس کے ابتداء میں قصہ ہے کہ عمرہ بنت عبدالرحمن کہتی ہیں :

مکہ میں ایک خوش مزاج عورت تھی تو وہ مدینہ میں بھی اپنی طرح کی ایک عورت کے پاس ٹھری ، عائشہ رضی اللہ تعالیٰ عنہا کو اس کا علم ہوا تو وہ فرمانے لگیں : میرے محبوب نے سچ فرمایا ، میں نے رسول اکرم صلی اللہ علیہ وسلم کو یہ فرماتے ہوئے سنا ، تو انہوں نے اسی طرح کی بات ذکر کی - انتہی -

اور حدیث کو امام مسلم رحمہ اللہ تعالیٰ نے اپنی صحیح ( 4773 ) میں بیان کیا اس کی شرح میں امام نووی رحمہ اللہ تعالیٰ فرماتے ہیں :

( روحیں مختلف قسم کے لشکر ہیں ان میں جو آپس میں تعارف رکھتی ہیں وہ مانوس اور جو تعارف نہیں رکھتی وہ جدار ہتی ہے ) -

علماء کا کہنا ہے کہ اس کا معنی جمع کردہ لشکر یا مختلف انواع ہیں ، اور اس کا تعارف وہ امر ہے جس پر اللہ تعالیٰ نے اسے بنایا ہے -

اور یہ بھی کہا گیا ہے کہ : اللہ تعالیٰ نے جن صفات پر اسے بنایا ہے وہ اس کے موافق ہے ، اور اس کی نحوضت میں اس کے مناسبت رکھتی ہے تو جس نے اسے اس سے دور کیا وہ اس سے نفرت اور اس کی مخالفت کرتی ہے -

اور خطابی رحمہ اللہ تعالیٰ کا کہنا ہے :

اس کا مانوس ہونا یہ ہے کہ اللہ تعالیٰ نے اسے ابتدامیں جس شقاوت اور سعادت پر پیدا فرمایا ہے ، اور روحیں ایک دوسرے کے مقابلہ میں دو قسمیں تھیں ، توجہ وہ دنیا کے اندر اجسام میں ملتی ہیں تو جس پر وہ پیدا کی گئی تھیں اس کے اعتبار سے مانوس اور اختلاف کرتی ہیں تواجھی روحیں اچھی روحیں کی طرف اور شریروں اور بری روحیں شریروں کی طرف ہی مائل ہوتی ہیں -

والله تعالیٰ اعلم .